

# د باميان ښار د گذر له وکيلانو او د غير رسمي سيمو د اوسيدونکو سره مشورتي غونډې گزارش

د ښار جوړولو او ځمکو وزارت سرپرست محترم محمد جواد پیکار د باميان له والي او يو شمېر اوسېدونکو سره په ليدنه کې په دغه ولايت کې د غير رسمي ښاري سيمو د ثبت برنامې د بريالي تطبيق مبارکي ورکړه. د باميان اوسېدونکي د ښار جوړولو او ځمکو وزارت وزارت دا اقدام ستايي او زياتوي چې د غير رسمي ښاري سيمو اوسېدونکي به تر دې وروسته په خپلو ملکیتونو کې د آرام ساه واخلي.

ولسي خلک او چارواکي وايي؛ د ملکیت سندونو له وېش سره به د ښار اوسنی وضعیت بدلون ومومي، پلاني سيمې به له غير پلاني سيمو سره وصل شي، له ښاري خدماتو به برخمنې شي، غير پلاني سيمې به مهار شي، د نورو سيمو له غير پلاني ودې به مخنيوی وشي او د غير پلاني سيمو اوسېدونکي به له اصلي او فرعي سرکونو، اوبو رسولو، د کاناليزاسيون سيستم، ټولگټو سيمو، امنيت، تعليمي او تحصيلي سيمو، ورزشي سيمو، د شنو سيمو، تفريحي پارکونو، ورکتونونو، فاتحې سالون، د اړتيا پرمهال له سړو خونو او نورو پروژو برخمن شي.

د باميانو اوسېدونکي وايي؛ له دې سره به په بهسازی کې د زيانونو د ورکړې لگښتونه هم راتپي شي. خصوصي، دولتي او د عامه ځمکو په مدیریت کې به ښه والی راشي. يو تن محمد زاهد وايي:

(( د ښار جوړولو او ځمکو له وزارت څخه ډيره مننه کوو چې مونږ ته يې د ملکیت سندونو د وېشلو لړۍ پيل کړې، دې سره به مونږ خپل ژوند په ډاډه زړه پيل کړو.))  
بلخوا د ښار جوړولو او ځمکو وزارت مسوولين بيا ډاډ ورکوي چې له دې چارې سره به پر ټولني ولاړ مالي ميکانيزمونه، د بانکي رسمي موسسې، کوچنۍ مالي موسسې او نړيوالې مرستې به خپل ملاتړ لپراخ کړي.

دوی همدارنگه زیاتوي چې د زیربناو جوړولو پر مهال رامنځته کېدونکې ستونزې، غیرقانوني او انحصاري تحولات به راکم شي، ټولنیز عدالت به تامین شي او په ورته وخت کې به په سیمه کې امنیتي وضعیت تر پخوا لا ښه ښي.